

प्रेषक,

उत्पल कुमार सिंह,
सचिव,
उत्तराखण्ड शासन।

सेवा में,

निदेशक,
खेल निदेशालय,
उत्तराखण्ड, देहरादून।

खेल अनुभाग

देहरादून दिनांक : 11 दिसम्बर, 2009

विषय:- खेल विभाग में तदर्थ प्रशिक्षकों का मानदेय एवं चयन प्रक्रिया निर्धारण विषयक।

महोदय,

उपर्युक्त विषयक प्रकरण में सम्यक विचारोपरान्त मुझे यह कहने का निदेश हुआ है कि, जनपद स्तर पर खिलाड़ियों के उचित मार्गदर्शन खेल कौशल में वृद्धि हेतु, विभिन्न खेलों के प्रशिक्षण हेतु आयोजित किये जाने वाले प्रशिक्षण शिविरों के सुचारु संचालन के दृष्टिगत, उक्त प्रशिक्षण शिविरों में प्रशिक्षण हेतु तैनात किये जाने वाले तदर्थ प्रशिक्षकों का मानदेय निम्नांकित सारिणी के कालम-4 के अनुसार प्रदान किये जाने एवं चयन हेतु निम्नानुसार कार्यवाही किये जाने पर श्री राज्यपाल महोदय सहर्ष स्वीकृति प्रदान करते हैं :-

02. तदर्थ प्रशिक्षकों हेतु मानदेय:-

प्रशिक्षकों की श्रेणी	वर्तमान मानदेय, प्रतिमाह (रु० में)	संशोधित मानदेय, प्रतिमाह (रु० में)
01	02	04
ऐसे प्रशिक्षक जिन्होंने ओलम्पिक/विश्व कप प्रतियोगिताओं में प्रतिभाग किया हो	—	14000
ऐसे प्रशिक्षक जिन्होंने एशियाई, कॉमन वेल्थ एवं एफ्रोएशियन प्रतियोगिता में प्रतिभाग किया हो	—	12000
अन्य अन्तर्राष्ट्रीय प्रतियोगिताओं में प्रतिभाग किया हो	1500	10000
ऐसे प्रशिक्षक जो एन.आई.एस. डिप्लोमाधारी हैं।	1200	7000
ऐसे प्रशिक्षक जो राष्ट्रीय स्तर के खिलाड़ी रहे हैं।	1000	5000
अन्तरविश्वविद्यालय स्तर के खिलाड़ी प्रशिक्षक	500	3000

03. तदर्थ प्रशिक्षकों की प्रस्तावित चयन प्रक्रिया :-

तदर्थ प्रशिक्षकों के चयन के लिए जो प्रक्रिया अपनायी जायेगी, वह सेवाओं की अधिप्राप्ति के सम्बन्ध में 'उत्तराखण्ड अधिप्राप्ति नियमावली, 2008 के प्राविधानों का अनुसरण करते हुए सुनिश्चित की जायेगी। इस चयन के संदर्भ में संबंधित जिलाधिकारी की अध्यक्षता में एक चयन समिति गठित की जायेगी, जिसमें संबंधित खेल के विभागीय प्रशिक्षक, जिला क्रीड़ा अधिकारी, जिलाधिकारी द्वारा नामित कोई स्थानीय खेल विशेषज्ञ एवं संबंधित खेल के मान्यता प्राप्त ओलम्पिक एसोसिएशन के पदाधिकारी इस समिति में सदस्य होंगे। समिति में अनुसूचित जाति/अनुसूचित जनजनाति/अन्य पिछड़ा वर्ग श्रेणियों को प्रतिनिधित्व देने हेतु भी स्थापित नियमों के अनुरूप जिलाधिकारी के द्वारा कार्यवाही की

जायेगी। चयन प्रक्रिया को अधिक पारदर्शी बनाने के आशय से उनकी योग्यताओं/ उपलब्धियों के अनुरूप निम्नानुसार अंक निर्धारित किया जायेगा :-

क.स.	परीक्षा का नाम	परीक्षा में प्राप्त श्रेणी/ ग्रेड पर प्रदान किये जाने वाले अंक		
		प्रथम श्रेणी/ ग्रेड- 'ए'	द्वितीय श्रेणी/ ग्रेड- 'बी'	तृतीय श्रेणी/ ग्रेड- 'सी'
1.	हाई स्कूल	03	02	01
2.	इण्टरमीडिएट	03	02	01
3.	एन.आई.एस.डिप्लोमा	07	05	03

क.स.	प्रतियोगिता का नाम	अंक
1.	ओलम्पिक वर्ल्ड कप में पदक विजेता/ प्रतिभाग करने वाले खिलाड़ी/ प्रशिक्षक	10
2.	एशियाई/ कॉमनवेल्थ/ एफ्रो एशियन/ अन्य अन्तर्राष्ट्रीय प्रतियोगिताओं में पदक विजेता/ प्रतिभाग करने वाले	7
3.	राष्ट्रीय प्रतियोगिताओं में पदक विजेता/ प्रतिभाग करने वाले	5
4.	अन्तर विश्वविद्यालय प्रतियोगिताओं में प्रतिभाग करने वाले	3

04. किसी भी दशा में 50 वर्ष से अधिक आयु के व्यक्ति को खेल प्रशिक्षक के रूप में चयनित नहीं किया जायेगा, तथा यदि दो अभ्यर्थियों के अंक समान होते हैं, तो अधिकतम पदक विजित करने वाले अभ्यर्थियों को प्राथमिकता प्रदान की जायेगी।
05. उपरोक्त प्रस्तर 02 में निर्धारित मानदेय 30 कार्य दिवस हेतु है। यदि किसी कार्य दिवस में कोई प्रशिक्षक अनुपस्थित रहता है, तो उसका उस दिन का मानदेय नहीं प्रदान किया जायेगा।

भवदीय

(उत्पल कुमार सिंह)
सचिव

पृष्ठांकन संख्या- 688 / VI-I / 2009 / दिनांक-

प्रतिलिपि निम्न को सूचना एवं आवश्यक कार्यवाही हेतु प्रेषित :-

1. महालेखाकार, लेखा एवं हकदारी, सहारनपुर रोड़, देहरादून।
2. मुख्य सचिव, उत्तराखण्ड शासन।
3. मण्डलायुक्त, गढ़वाल एवं कुमाऊ मण्डल।
4. गोपन मंत्रिपरिषद अनुभाग/ वित्त अनुभाग-3, उत्तराखण्ड शासन।
5. निजी सचिव, मा0 खेल मंत्री/ मा0 मुख्यमंत्री, उत्तराखण्ड शासन।
6. समस्त जिलाधिकारी, उत्तराखण्ड।
7. समस्त कोषाधिकारी, उत्तराखण्ड।
8. समस्त जिला क्रीडाधिकारी, उत्तराखण्ड।
9. एन.आई.सी., उत्तराखण्ड शासन।
10. मीडिया सेन्टर।
11. गार्ड फाईल।

आज्ञा से,

(एस0एस0वल्दिया)

उप सचिव